

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రియః కాంతాయ కళ్యాణనిధయే నిధయేఽర్చినామ్ ।  
శ్రీ వేంకటనివాసాయ శ్రీనివాసాయ మంగళమ్ ॥

**అథ సంకల్పః**

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్యమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, ఏతద్వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, ఏతద్వ్యాధి నిర్మూలన విషయే, సర్వేషాం జనానాం, సముచిత, సామాజిక, స్పృహ సిద్ధి ద్వారా, అతి శీఘ్రమేవ, ఏతద్వ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధద్వష్టాద్వష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్వాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరి మహామంత్రపారాయణం, ఆదిత్యకవచం తథా ద్వాదశార్యాస్తతి పారాయణం చ అన్యోన్య సహాయేన, యథాశక్తి కరిష్యామహే.

**అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్సర్గః**

**శ్రీ వసిష్ఠ ఉవాచ**

అథ వర్షసహస్రేణ తాం పితామహ ఆయయౌ ।  
దారుణం హి తపస్సిద్ధ్యై విషాగ్నిరపి శీతలః ॥ 1 ॥  
మనసైవ ప్రణమ్యేనం సా తథైవ స్థితా సతీ ।  
కో వరః క్షుచ్ఛమామూలమ్ ఇతి చింతాన్వితాభవత్ ॥ 2 ॥  
ఆస్మృతం ప్రార్థయిష్యేఽహం వరమేకమిమం విభుం ।  
అనాయసీ చాయసీ చ స్యామహం జీవసూచికా ॥ 3 ॥  
అస్యోక్త్యా ద్వివిధా సూచిః భూత్వాలక్ష్యా విశామ్యహం ।  
ప్రాణీనాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।

క్రమేణ క్షుద్విద్యానాశాయ క్షుద్విద్యానాశః పరం సుఖమ్ ॥ 5 ॥

ఇతి సంచింతయంతీం తాం ఉవాచ కమలాలయః ।

అన్యాద్యశ్యాః తథా దృష్ట్వా స్తనితాభ్రవోపమమ్ ॥ 6 ॥

**బ్రహ్మోవాచ**

పుత్రి కర్కటికే రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

**కర్కట్యువాచ**

భగవన్ భూతభవ్యేశ స్యామహం జీవసూచికా ।

అనాయసీ చాయసీ చ విధేర్పయసి చేద్వరం ॥ 8 ॥

**శ్రీ వసిష్ఠ ఉవాచ**

ఏవమస్త్వీతి తాముక్త్వా పునరాహ పితామహః ।

సూచికా సోపసర్గా త్వం భవిష్యసి విషూచికా ॥ 9 ॥

సూక్ష్మయా మాయయా సర్వలోకహింసాం కరిష్యసి ।

దుర్భోజనా దురారంభా మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః తేషాం హింసాం కరిష్యసి ।

ప్రవిశ్యాఽఽహృదయం ప్రాణైః పద్మప్రీహాది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।

సగుణం విగుణం చైవ జనమాసాదయిష్యసి ॥ 12 ॥

గుణాన్వితచిత్సార్థం మంత్రోఽయం తు మయోచ్యతే ।

**బ్రహ్మో వాచ**

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥

విషూచికాఽభిధానా సా నామ్నాప్యన్యాయ బాధికా ।

తస్యా మంత్రః ।

**ఓం హ్రీం హ్రోం రీం రాం విష్ణు శక్తయే నమః**

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,

దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।  
మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।  
కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం ।  
అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః  
క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం, ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికా మహామారీనివారకమంత్రకథనం నామ

ఏకోనసప్తతితమస్వర్గః

అథ ధన్వంతరి ధ్యానమ్

అచ్యుతానంత గోవింద విష్ణో నారాయణామృత । ఆరోగ్యం దీర్ఘమాయుష్యం బలం తేజో ధియం శ్రియం ।

రోగాన్మే నాశయాశేషాన్ ఆశు ధన్వంతరే హరే ॥ 1 ॥ స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ ఆదిత్యకవచమ్

జపాకుసుమసంకాశం ద్విభుజం పద్మహస్తకం

సింధూరాంబరమాల్యం చ రక్తగంధానులేపనమ్ ।

మాణిక్యరత్నఖచితసర్వాభరణభూషితం

సప్తాశ్వరథవాహం తు మేరుం చైవ ప్రదక్షిణం ॥ 1 ॥

దేవాసురవరైర్వంద్యం ఘృణిభిః పరిసేవితం

ధ్యాయేత్పఠేత్సువర్ణాభం సూర్యస్య కవచం ముదా ॥ 2 ॥

కవచం —

ఘృణిః పాతు శిరోదేశే సూర్యః పాతు లలాటకమ్

ఆదిత్యో లోచనే పాతు శృతీ పాతు దివాకరః ॥ 3 ॥

ఘ్రాణం పాతు సదా భానుః ముఖంపాతు సదా రవిః ।

జిహ్వం పాతు జగన్నేత్రః కంఠే పాతు విభావసుః ॥ 4 ॥

స్కంధౌ గ్రహపతిః పాతు భుజౌ పాతు ప్రభాకరః ।

కరావజ్జకరః పాతు హృదయం పాతు నభోమణిః ॥ 5 ॥

ద్వాదశాత్మా కటిం పాతు సవితా పాతు సక్తినీ ।

ఊరూ పాతు సురశ్రేష్ఠో జానునీ పాతు భాస్కరః ॥ 6 ॥

జంఘే మే పాతు మార్తాండో గుల్ఫౌ పాతు త్విషాంపతిః ।

పాదౌ దినమణిః పాతు పాతు మిత్రోఽఖిలం వపుః ॥ 7 ॥

ఆదిత్యకవచం పుణ్యమభేద్యం వజ్రసన్నిభం ।

సర్వరోగభయాదిభ్యో ముచ్యతే నాత్ర సంశయః ॥ 8 ॥

సంవత్సరముపాసిత్యా సామ్రాజ్యపదవీం లభేత్ ।

అశేషరోగశాంత్యర్థం ధ్యాయేదాదిత్యమండలమ్ ॥ 9 ॥

ఆదిత్యమండలస్తుతిః —

అనేకరత్నసంయుక్తం స్వర్ణమాణిక్యభూషణం ।

కల్పవృక్ష సమాకీర్ణం కదంబకుసుమప్రియం ॥ 10 ॥

సిందూరవర్ణాయ సుమండలాయ సువర్ణరత్నాభరణాయ తుభ్యం ।

పద్మాదినేత్రేచ సుపంకజాయ బ్రహ్మాండ్ర నారాయణ శంకరాయ ॥ 11 ॥

సంరక్తచూర్ణం ససువర్ణతోయం సుకుంకుమాభం సకుశం సపుష్పం ।

ప్రదత్తమాదాయ చ హేమపాత్రే ప్రశస్తనాదం భగవంతమీడే ॥ 12 ॥

**అథ శ్రీద్వాదశార్యాసూర్యస్తుతిః**

ఉద్యన్నద్యవివస్వానారోహన్నుత్తరాం దివం దేవః ।

హృద్రోగం మమ సూర్యో హరిమాణం చాశు నాశయతు ॥ 1 ॥

నిమిషార్థేనైకేన ద్వే చ శతే ద్వే సహస్రే ద్వే ।

క్రమమాణ యోజనానాం నమోఽస్తుతే నలిననాథాయ ॥ 2 ॥

కర్మ, జ్ఞాన, ఖ, దశకం మనశ్చ జీవ ఇతి విశ్వసర్గాయ ।  
 ద్వాదశధా యో విచరతి స ద్వాదశమూర్తిరస్తు మోదాయ ॥ 3 ॥  
 త్వం హి యజూఋక్సామః త్వమాగమస్త్యం వషట్కారః ।  
 త్వం విశ్వం త్వం హంసః త్వం భానో పరమహంసశ్చ ॥ 4 ॥  
 శివరూపాత్ జ్ఞానమహం త్వత్తో ముక్తిం జనార్దనాకారాత్ ।  
 శిఖిరూపాదైశ్వర్యం త్వత్తశ్చారోగ్యమిచ్ఛామి ॥ 5 ॥  
 త్వచి దోషా దృశి దోషాః హృది దోషా యేఽఖిలేంద్రియజదోషాః ।  
 తాన్ పూషా హతదోషః కించిద్రోషాగ్నినా దహతు ॥ 6 ॥  
 ధర్మార్థకామమోక్ష ప్రతిరోధానుగ్రతాపవేగకరాన్ ।  
 బందీకృతేంద్రియగణాన్ గదాన్ విఖండయతు చణ్డాంశుః ॥ 7 ॥  
 యేన వినేదం తిమిరం జగదేత్య గ్రసతి చరమచరమఖిలమ్ ।  
 ధృతబోధం తం నలినీభర్తారం హర్తారమాపదామీడే ॥ 8 ॥  
 యస్య సహస్రాభీశోరభీశు లేశో హిమాంశుబిమ్బగతః ।  
 భాసయతి నక్తమఖిలం భేదయతు విపద్గణానరుణః ॥ 9 ॥  
 తిమిరమివ నేత్రతిమిరం పటలమివాశేషరోగపటలం నః ।  
 కాశమివాధినికాయం కాలపితా రోగయుక్తతాం హరతాత్ ॥ 10 ॥  
 వాతాశ్మరీగదార్శస్త్వగ్దోషమహోదరప్రమేహంశ్చ ।  
 గ్రహణీభగన్ధరాఖ్యా మహతీస్త్యం మే రుజో హంసి ॥ 11 ॥  
 త్వం మాతా త్వం శరణం త్వం ధాతా త్వం ధనం త్వమాచార్యః ।  
 త్వం త్రాతా త్వం హర్తా విపదామర్క ప్రసీద మమ భానో ॥ 12 ॥  
 ఇత్యార్యాద్వాదశకం సామ్బస్య పురో నభఃస్థలాత్ పతితమ్ ।  
 పఠతాం భాగ్యసమ్పత్తిః సమస్తరోగక్షయశ్చ స్యాత్ ॥ 13 ॥

ఇతి శ్రీద్వాదశార్యాసూర్యస్తుతిః

భవిష్యపురాణే బ్రహ్మప్రోక్త సూర్యస్తువం

నమః సూర్యాయ నిత్యాయ రవయే కార్యభావినే ।  
 భాస్కరాయ మతంగాయ మార్తాండాయ వివస్వతే ॥

బ్రహ్మకృతసూర్యస్తుతి

ఆది దేవోఽసి దేవానామ్ ఐశ్వర్యాయ త్వమీశ్వరః ।

ఆది కర్తాసి భూతానాం దేవదేవో దివాకరః ॥

### స్కాందపురాణాంతర్గత ఆదిత్యకవచం

వేదత్రయాత్మకస్వామిన్ నారాయణజగత్ప్రతే ।

అయాతయామత్వాం వందే కాంచీరూపప్రభాకర ॥

### పద్మపురాణాంతర్గత శివప్రోక్త సూర్యస్తవరాజః

నమః సహస్రబాహవే ఆదిత్యాయ నమో నమః ।

నమస్తే పద్మహస్తాయ వరుణాయ నమో నమః ॥

### ద్వాదాశాదిత్య ప్రార్థన

మిత్ర రవి సూర్య భాను ఖగ పూష హిరణ్యగర్భ । భానో భాస్కరమార్తాండ చండరశ్మే దివాకర ।

మరీచి ఆదిత్య సవిత్య అర్క భాస్కరేభ్యో నమః ॥ 1 ॥ ఆయురారాగ్యమైశ్వర్యం శ్రియం సౌఖ్యం చ దేహి మే ॥ 2 ॥

### అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః

భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।

సౌభాగ్యం దేవమంత్రి రిపుభయశమనం భార్గవః శౌర్యమార్కిః

దీర్ఘాయుః సైంహికేయః విపులతరయశః కేతురాచంద్రతారమ్ ॥

అరిష్టాని ప్రణశ్యంతు దురితాని భయాని చ ।

శాంతిరస్తు శుభం మేఽస్తు గ్రహాః కుర్వంతు మంగళమ్ ॥

### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।

శ్రీ వేంకటనివాసాయ శ్రీనివాసాయ మంగళమ్ ॥